

25th July 1964

மேற்படி திட்டத்தின் மொத்த மதிப்பீட்டுச் செலவு—
ரூ. 1.07 லட்சம்.

(iv) பிரதி டன் கூடுதல் உணவு உற்பத்திக்கு ஆகும் செலவு
வீதம்—ரூ. 3,057.

திரு. ரா. சு. வீரப்ப செட்டியார்: இந்தத் திட்டம் ஏற்றுக்
கொள்ளப்பட்டதா? அப்படி என்றால் எப்பொழுது அமுலாக்கப்
படும் என்று அறிய விரும்புகிறேன்.

கனம் திரு. பூ. கக்கன்: இந்தத் திட்டத்தை எடுத்துக்கொள்ள
அரசாங்கம் முன்வந்திருக்கிறது. இருந்தாலும் காட்டிலாகாவி
விருந்து 14 ஏக்கர் நிலம் ஏரி உண்டுபண்ணுவதற்கும், மற்ற
வேலைகளுக்கும், தேவைப்படுகிறது. கான்சர்வேட்டர் ஆஃப்
பாரசுட்டஸ் இடமிருந்து இன்னும் பதில் வரவில்லை. அந்த பிறகு
ஒரு முடிவுக்கு வரமுடியும்.

* 713 கேள்வி.—திரு. சி. ம. அம்பிகாபதி: கனம் உள்துறை
அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

தலைநாயிறு கிராமத்தில் ஓடும் நல்லாற்றைப் பிரித்து வெட்டி,
வேதாரணயம் கால்வாயில் நிறை வடியவிடும் திட்டம் ஏதேனும்
உண்டா?

கனம் திரு. பூ. கக்கன்: இல்லை, ஐயா.

குறைந்தபட்ச சம்பளச் சட்டம்

* 714 கேள்வி.—திரு. து. ப. அழகமுத்து: கனம் முதல் அமைச்சர்
தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) குறைந்த பட்ச சம்பளச் சட்டத்தின் தற்போதைய
நடைமுறையைப் பரிசீலிக்க மத்திய சர்க்கார் மாநில சர்க்காரைக்
கேட்டுக்கொண்டதா?

(இ) ஆமெனில், அதன்மீது எடுக்கப்பட்ட நடவடிக்கைகளின்
விவரம் ஒன்று சபைமுன் வைக்கப்படுமா?

கனம் திரு. ஆர். வெங்கட்டராமன்: (அ) இல்லை.

(இ) இக்கேள்விக்கு இடமில்லை

குடிநீர்த் திட்டம் (கோவில்பட்டி தாலுகா)

* 715 கேள்வி.—திரு. எம். எஸ். செல்வராஜன்: கனம் ஸ்தல
நிர்வாக அமைச்சர் தயவுசெய்து கீழ்க்கண்ட கேள்விகளுக்குப்
பதிலளிப்பாரா—

(அ) திருநெல்வேலி ஜில்லாவில் கோவில்பட்டி தாலுகாவில்
குடிதண்ணீர் கஷ்டத்தைப் போக்குவதற்கு 1962-63-ம் ஆண்டில்
என்னென்ன திட்டங்கள் மேற்கொள்ளப்பட்டன?

25th July 1964]

(இ) 1963-64-ல் மேற்கொள்ளப்படவிருக்கும் திட்டங்கள் எவை எவை?

கனம் திரு. சே. ம. அ. மஜீத் : சபைமுன் ஓர் அறிக்கை^a வைக்கப்பட்டுள்ளது.

திரு. எம். எஸ். செல்வராஜன் : வைப்பாற்றிலிருந்து ஏதேனும் இணைப்புத் திட்டம் கொண்டுவருவதுபற்றிப் பரிசீலிக்கப்பட்டதா? அல்லது பரிசீலிக்கப்படுமா?

கனம் திரு. சே. ம. அ. மஜீத் : அம்மாதிரித் தகவல் என்னிடத்தில் இல்லை.

அரசாங்க மருத்துவ மனை (சிதம்பரம்)

* 716. கேள்வி.—திரு. சி. சிவசுப்பிரமணியன் : கனம் சுகாதார அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) சிதம்பரம் நகரிலுள்ள அரசாங்க மருத்துவ மனையில் படுக்கை வசதி போதாததால் நோயாளிகளைத் தரையில் படுக்க வைத்திருப்பது உண்மையா?

(இ) ஆமெனில், இவ்விஷயத்தில் என்ன நடவடிக்கை எடுக்க உத்தேசம்?

கனம் திருமதி ஜோதி வெங்கடாசலம் : (அ) ஆம்.

(இ) மேற்படி மருத்துவ மனைக்காக 100 படுக்கை வசதி கொண்ட கட்டிடம் ஒன்றை கட்டவேண்டியுள்ளது. நெருக்கடி நிலைமை காரணமாக, கட்டிடம் கட்டும் திட்டம் தள்ளிப் போடப்பட்டுள்ளது. 1965-66 வரவு செலவுத் திட்ட மதிப்பீடு நயாரிப்பதையொட்டி, மேற்படி கட்டிடம் கட்டுவதற்கு வேண்டிய நிலங்களை அடைவது குறித்து ஆலோசிக்கப்படும்.

திரு. ஆ. துரையாசன் : நெருக்கடி நிலைமையைக் காரணங்காட்டி மருத்துவப் பணிகளைக் குறைத்திருப்பதைப் போக்குவதற்கு அரசாங்கம் உடனடியாக நடவடிக்கை எடுக்குமா? “நோயற்ற வாழ்வே குறையற்ற செல்வம்” என்ற நிலைமையை உண்டாக்குவதற்கு அரசாங்கம் முன்வருமா?

MR. SPEAKER : This is too general a question.

அரசாங்க மருத்துவ மனை (சேந்தமங்கலம்)

* 717 கேள்வி.—திரு. வி. ஆர். பெரியண்ணன் : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சேந்தமங்கலத்திலுள்ள அரசாங்க மருத்துவமனையை விஸ்தரிக்கும் திட்டம் உள்ளதா?

(இ) அதைப் பழுது பார்க்க திட்டம் ஏதேனும் உண்டா?

(உ) ஆமெனில் என்ன நடவடிக்கை எடுக்கப்பட்டுள்ளது?